

अनुदानित अशासकीय अपंगांच्या विशेष शाळा /
कर्मशाळांतील शिक्षक / शिक्षकेतर कर्मचाऱ्यांना
भविष्य निर्वाह निधीचे लेखे ठेवण्यासाठी स्वतंत्र
लेखाशिर्ष उघडण्याची परवानगी.

महाराष्ट्र शासन

सामाजिक न्याय व विशेष सहाय्य विभाग,
शासन निर्णय क्रमांक इडीडी १०९९/प्र.क्र.१३/सुधार-२
मंत्रालय विस्तार भवन, मुंबई ४०० ०३२.
दिनांक : १० ऑक्टोबर, २००७

वाचा:-१) शासन निर्णय, सामाजिक न्याय, सांस्कृतिक कार्य,क्रीडा व
विशेष सहाय्य विभाग, क्र.इडीडी १०९९/प्र.क्र.१३/सुधार-२,
दिनांक २८.१.२००३

२) आयुक्त, अपंगकल्याण, पुणे यांचे पत्र क्र.अकआ/प्र-६-लेखा/
भनिनि/अप्र/संस/२००७/४९४, दि.१२.३.२००७

शासन निर्णय :- स्वयंसेवी संस्थांमार्फत चालविल्या जाणाऱ्या मान्यता व अनुदानप्राप्त अपंगांच्या विशेष शाळा / कर्मशाळांतील शिक्षक / शिक्षकेतर कर्मचाऱ्यांना भविष्य निर्वाह निधीची रक्कम जमा करणे व काढणे याकरीता स्वतंत्र अर्थसंकल्पीय लेखाशिर्ष उघडण्यास शासन निर्णय दिनांक २८.१.२००३ अन्वये परवानगी देण्यात आलेली आहे. त्याकरीता भविष्य निर्वाह निधीची रक्कम जमा करणे व त्यावरील व्याजाकरीता मुख्य लेखाशिर्ष -८३३६ या खाली स्वतंत्र उप लेखाशिर्ष उघडण्यास मंजूरी देण्यात आलेली आहे. परंतु संबंधित शिक्षक व शिक्षकेतर कर्मचाऱ्यांना भविष्य निर्वाह निधी जमा रकमांतून सर्वसाधारण व विशेष बाब अग्रीमे (ना-परतावा) आणि सेवानिवृत्त कर्मचारी व मृत कर्मचाऱ्यांच्या कुटुंबियांना अंतिम प्रदाने करण्यासाठी मुख्य लेखाशिर्षाखाली संवितरणासाठी (खर्च) उप लेखाशिर्ष, संगणक सांकेताकासह उघडण्यास परवानगी देण्यात आलेली नाही. त्यामुळे संबंधित शिक्षक व शिक्षकेतर कर्मचाऱ्यांना भविष्य निर्वाह निधी जमा रकमेतून अग्रीम व अंतिम रकमेचे प्रदान करण्यास अडचण येत आहे. यासाठी स्वयंसेवी संस्थांमार्फत चालविल्या जाणाऱ्या मान्यता व अनुदानप्राप्त अपंगांच्या विशेष शाळा / कर्मशाळांतील शिक्षक / शिक्षकेतर कर्मचाऱ्यांना भविष्य निर्वाह निधी खाल्यातून अग्रीम व अंतिम जमा रकमेचे व्याजासह प्रदान करण्यासाठी खालीलप्रमाणे मुख्य लेखाशिर्ष-८३३६ या खाली उप लेखाशिर्ष संवितरणासाठी उघडण्यास या शासन निर्णयान्वये परवानगी देण्यात येत आहे.

मुख्य लेखाशिर्ष - ८३३६- नागरी ठेवी

००- नागरी ठेवी

८०० - इतर ठेवी

००- इतर ठेवी

(००) (१८) अपंगांच्या विशेष शाळामधील शिक्षक / कर्मचारी
भविष्य निर्वाह निधी योजना.

सांकेतांक (८३३६ ०१८ १)

हे आदेश वित्त विभागाच्या सहमतीने त्यांच्या अनौपचारिक संदर्भ क्र.४९०/०७/अर्थ-२ दि.८.१०.२००७ नुसार तसेच महालेखापाल, मुंबई यांचे अनौपचारिक संदर्भ क्र.टीएम/सीएच.1 / एसजेसीएसएडी/ युओआर/८०१, दि.३१.७.२००७ आणि लेखा व कोषागार मुंबई यांचे अनौपचारिक संदर्भ क्र.३१/२००७ ,दि.२९.८.२००७ अन्वये निर्गमित करण्यात येत आहे.

सदरहू शासन निर्णय हा महाराष्ट्र शासनाच्या वेबसाईटवर उपलब्ध करून देण्यात आला असून त्याचा संगणक सांकेतांक क्रमांक : २००७१०१०१७४७२०००१ असा आहे.
महाराष्ट्राचे राज्यपाल यांच्या आदेशानुसार व नांवाने.


(ज.न.राठोड)

उपसचिव, महाराष्ट्र शासन

प्रती,

आयुक्त, अपंगकल्याण, महाराष्ट्र राज्य,पुणे
उपसंचालक, अपंगकल्याण, महाराष्ट्र राज्य,पुणे
सर्व समाजकल्याण अधिकारी (गट-अ), जिल्हा परिषद
विशेष जिल्हा समाजकल्याण अधिकारी ,मुंबई शहर / उपनगर
महालेखापाल, महाराष्ट्र - १/२ (लेखा परीक्षा / लेखा व अनुज्ञेयता),मुंबई/नागपूर
सर्व जिल्हा कोषागार अधिकारी
अधिदान व लेखा अधिकारी, मुंबई
निवासी लेखा परीक्षा अधिकारी, मुंबई
वित्त विभाग (अर्थ-२) , मंत्रालय, मुंबई-३२
सह संचालक, लेखा व कोषागारे (संगणक शाखा),नवीन प्रशासन भवन, मुंबई
निवड नस्ती- सुधार-२